

## आईपीएल: दूसरा क्वालीफायर मुकाबला आज शाम 7.30 बजे

# पांच बार की चैंपियन मुंबई से आज पंजाब का मुकाबला, जो जीता वो खेलेगा फाइनल

**एजेंसी** अहमदाबाद

अपने पहले खिताब की कवायद में लगी पंजाब किंग्स की टीम को इंडियन प्रीमियर लीग के दूसरे क्वालीफायर में रविवार को यहां पांच बार की चैंपियन मुंबई इंडियंस की टीम की कड़ी चुनौती का सामना करना होगा। श्रेयस अय्यर की अगुवाई वाली पंजाब किंग्स को पहले क्वालीफायर में रॉयल चैलेंजर्स बंगलुरु के हाथों करारी हार का सामना करना पड़ा जिससे निश्चित तौर पर उसका आत्मविश्वास डिग गया होगा।


पंजाब किंग्स को अगर पहली बार चैंपियन बनना है तो उसे इस मैच में अपना सर्वश्रेष्ठ प्रदर्शन करना होगा। दोनों टीमों के लिए यह मैच सेमीफाइनल जैसा है। मुंबई इंडियंस ने एलिमिनेटर में खिताब की प्रबल दावेदार गुजरात टाइटन्स को हराकर छठे खिताब की ओर एक ओर कदम बढ़ाया। इस जीत से मुंबई का निश्चित तौर पर आत्मविश्वास बढ़ा होगा।

आरसीबी और पंजाब किंग्स की तुलना में मुंबई इंडियंस की टीम नॉकआउट चरण में जीत दर्ज करने का अधिक अनुभव रखती है। उसके मुख्य कोच माहेला जयवर्धने के सामने चुनौती अपनी टीम को संगठित रखने की होगी। श्रीलंका के पूर्व कप्तान ने हालांकि अभी तक यह भूमिका अच्छी तरह से निभाई है। पिछले सत्र में सबसे निचले पायदान पर रही मुंबई इंडियंस को प्लेऑफ में पहुंचाने में उन्होंने महत्वपूर्ण भूमिका निभाई है।



हार का गुलाना चाहेंगे पंजाब किंग्स के खिलाड़ी

पंजाब किंग्स में कप्तान श्रेयस अय्यर और मुख्य कोच रिची पोन्टिंग की जोड़ी के लिए चुनौती यह सुनिश्चित करना होगा कि उनके खिलाड़ी पिछले मैच में मिली करारी हार को भूल जाएं और अपनी ऊर्जा को उन चुनौतियों से



लड़ने में लगाएं जो विशेषकर गेंदबाजी विभाग में कुछ खिलाड़ियों के बाहर हो जाने से सामने आई है। इससे उसके मुख्य तेज गेंदबाज अश्वीप सिंह पर अतिरिक्त दबाव बन रहा है। मार्को यानसन की अनुपस्थिति और

आईपीएल में सर्वाधिक विकेट लेने वाले युजवेंद्र चहल की अनुपलब्धता टीम के लिए परेशानी का सबब बन गई है क्योंकि उसने इन खिलाड़ियों की जगह पर जो विकेट्स आजमाए वे अपेक्षित प्रदर्शन नहीं कर सके।

### फार्म में हिटमैन रोहित

जहां तक मुंबई इंडियंस का सवाल है तो अनुभवी बल्लेबाज रोहित शर्मा ने शुरू में मिले दो जीवनदान का फायदा उठाकर गुजरात टाइटन्स के खिलाफ बड़ी पारी खेली। रोहित फिर से लय में लौट आए हैं और पंजाब किंग्स के गेंदबाजों के लिए उन पर अंकुरा लगाना आसान नहीं होगा। अगर समग्र तौर पर देखा जाए तो मुंबई इंडियंस की टीम में कोई कमी नजर नहीं आ रही है क्योंकि उसने खेल के हर विभाग में अच्छा प्रदर्शन किया है।

### पिच बल्लेबाजों के अनुकूल

फाइनल में पहुंचने के लिए उसकी टीम काफी हद तक रोहित, जसप्रीत बुमराह, सुकुमार यादव, लिलक वर्मा और कप्तान हार्दिक पंड्या पर निर्भर रहेगी। रॉबर्ट मोदी स्टेडियम में होने वाले इस मैच का नतीजा काफी हद तक गेंदबाजों के प्रदर्शन पर निर्भर करेगा क्योंकि यहां की पिच बल्लेबाजों के लिए अनुकूल मानी जाती है जिस पर काफी बड़े स्कोर बने हैं।

### खास बाते

## शाह ने की यूईएफए अध्यक्ष से मुलाकात



नई दिल्ली। अंतरराष्ट्रीय क्रिकेट परिषद के अध्यक्ष जय शाह ने इंटर मिलान और पेरिस सेंट जर्मेन के बीच एलियाज एरिना में खेले जाने वाले चैंपियंस लीग फाइनल से पहले म्यूनिख में यूरोपीय फुटबॉल की सर्वोच्च संस्था यूईएफए के अध्यक्ष अलेक्जेंडर सेफरिन से मुलाकात की। भारतीय क्रिकेट बोर्ड के पूर्व सचिव शाह ने शुक्रवार को सेफरिन से मुलाकात की। शाह ने सेफरिन को एक्स पर पोस्ट किया, 'चैंपियंस लीग फाइनल से पहले म्यूनिख में क्रिकेट का प्रतिनिधित्व करने और यूईएफए के अध्यक्ष अलेक्जेंडर सेफरिन के साथ चर्चा करने का सम्मान मिला। हमारे खेल को विश्व स्तर पर पहुंचाने के लिए अन्य खेलों के प्रमुखों से मुलाकात करना हमेशा महत्वपूर्ण होता है।'

### द्यान 2026 एशियाड पर सूटी टी से तैयारी शुरू



अहमदाबाद। राष्ट्रमंडल खेलों में दो बार के चैंपियन हरमीत देसाई जापान में अगले साल होने वाले एशियाड खेलों में पॉजियम फिनिश पर ध्यान केंद्रित कर रहे हैं। इसके लिए वह अटॉमेटेड टेबल टेनिस के छठे स्तर को तैयारी की तरह लेने वाली हैं क्योंकि इसमें कई अनुभवी खिलाड़ी भाग लेंगे। विश्व रैंकिंग में 66वें स्थान पर काबिज देसाई ने 2018 गोल्ड कोस्ट और 2022 बर्मिंघम राष्ट्रमंडल खेलों में पुरुष टीम स्पर्धा में स्वर्ण पदक जीते थे। उन्होंने गोल्ड कोस्ट में पुरुष युवा ल में कांस्य पदक और जकार्ता में 2018 एशियाड खेलों में पुरुष टीम स्पर्धा में कांस्य पदक भी जीता है।

### इंटर काशी फिर खेल पंचाट में जाने को तैयार



नई दिल्ली। आई लीग क्लब इंटर काशी दूसरी बार खेल पंचाट का दर्याजा अखिल भारतीय फुटबॉल महासंघ ने नामधारी एफसी, रीयल कश्मीर और चर्चित बदरों के फुटबॉलर मारियो बाकों के पुत्र: पंजीकरण को लेकर वाराणसी स्थित क्लब के खिलाफ अपील को बरकरार रखा है। एआईएफएफए अपील समिति के राजा फैसला का मतलब है कि इंटर काशी के चार अंक काटे जाएंगे जबकि चर्चित बदरों के अंक में दो अंक जुड़ जाएंगे और नामधारी को तीन अंक मिलेंगे।

**अरिज केप** **परुल केप**

**साई सुरेशन** **प्रसिद्ध कृष्णा**

**759 रन** **25 विकेट**

गुजरात गुजरात

### खबर संक्षेप

#### युद्धवीर बने भारतीय टेस्ट टीम के मैनेजर

नई दिल्ली। उत्तर प्रदेश क्रिकेट संघ के अनुभवी प्रशासक युद्धवीर सिंह को आगामी इंग्लैंड दौरे के लिए भारतीय टीम का मैनेजर नियुक्त किया गया है। भारतीय क्रिकेट बोर्ड के सूत्रों ने यह जानकारी दी। युद्धवीर यूपीसीए के आजीवन सदस्य हैं। वह इससे पहले संघ के सचिव और निदेशक के रूप में काम कर चुके हैं। भारतीय टीम इंग्लैंड में पांच मैचों की टेस्ट श्रृंखला खेलेगी जिसका पहला मैच 20 जून से लीड्स में शुरू होगा। रोहित शर्मा के टेस्ट क्रिकेट से संन्यास की घोषणा के बाद युवा बल्लेबाज शुभम गिल को टीम का कप्तान नियुक्त किया गया।

#### भारत की युवा टेस्ट टीम इंग्लैंड में छोड़ेगी छाप

मुंबई। दक्षिण अफ्रीका के धाकड़ बल्लेबाज एबी डिविलियर्स ने शनिवार को यहां कहा कि भारत के युवा खिलाड़ियों में इंग्लैंड के खिलाफ आगामी टेस्ट श्रृंखला में कुछ खास हासिल करने की क्षमता है, बशर्ते वे खुद पर भरोसा रखें। उन्होंने कहा कि अब समय आ गया है कि नई पीढ़ी आगे आए। 25 वर्षीय शुभम गिल की अगुवाई में भारत अगले महीने इंग्लैंड के पांच टेस्ट मैचों के दौरे के साथ विश्व टेस्ट चैंपियनशिप का नया चक्र शुरू करेगा। भारत को रोहित शर्मा और विराट कोहली जैसे अनुभवी खिलाड़ियों की सेवाएं नहीं मिलेंगी।

#### जीत की संस्कृति बड़े मैचों में मदद करती है

मुंबई। मुंबई इंडियंस के मुख्य कोच माहेला जयवर्धने का मानना है कि उनकी टीम ने अपने मुख्य खिलाड़ियों के साथ वर्षों से जो जीत की संस्कृति बनाई है, उससे उन्हें दबाव की परिस्थितियों में अच्छा प्रदर्शन करने में मदद मिलती है। पांच बार की चैंपियन मुंबई की टीम ने शुक्रवार को यहां आईपीएल के एलिमिनेटर में गुजरात टाइटन्स को हराकर दूसरे क्वालीफायर में प्रवेश किया जहां उसका सामना रविवार को पंजाब किंग्स से होगा।

### फ्रेंच ओपन टेनिस टूर्नामेंट

## अल्काराज की संघर्षपूर्ण जीत चौथे दौर में पहुंचे होल्कर रुने



### एजेंसी

पेरिस

गत चैंपियन कार्लोस अल्काराज ने चार सेट तक चले संघर्षपूर्ण मुकाबले में जीत दर्ज करके होल्कर रुने के साथ फ्रेंच ओपन टेनिस टूर्नामेंट के पुरुष एकल के चौथे दौर में प्रवेश किया। अल्काराज ने रात के सत्र में खेले गए मैच में बोस्निया के 33 वर्षीय खिलाड़ी दामिर दजुमुर् को 6-1, 6-3, 4-6, 6-4 से हराया। यह पहला अवसर था जबकि स्पेन के दूसरी वरीयता प्राप्त अल्काराज बोस्निया के खिलाड़ी के खिलाफ खेल रहे थे। उन्होंने स्वीकार किया कि इस मैच में जीत हासिल करना आसान नहीं था। अल्काराज ने कहा, 'आज मुझे

काफी परेशानी हुई। पहले दो सेट में मैंने नियंत्रण बनाए रखा था लेकिन इसके बाद उसने आक्रामक होकर खेलना शुरू कर दिया। यह मेरे लिए वास्तव में मुश्किल था।' चौथे दौर में उनका सामना बेन शोल्टन से होगा। इस बीच डेनमार्क के 10वीं वरीयता प्राप्त खिलाड़ी रुने ने फ्रांस के क्वॉटिन हेल्सिल को पांच सेट तक चले मैच में 4-6, 6-2, 5-7, 7-5, 6-2 से हराकर चौथे दौर में जगह बनाई। रुने ने इस दौरान एक दर्शक को बाहर करने की अपील भी की जो लगातार उन पर चिल्ला रहा था। चौथे दौर में उनका मुकाबला इटली के आठवीं वरीयता प्राप्त लॉरेन्जो मुसेट्टी से होगा।

### चोटिल ओवरटन सफेद गेंदों की श्रृंखला से बाहर

लंदन। जेमी ओवरटन बृहस्पतिवार को वनडे श्रृंखला के पहले मैच में लगी उंगली की चोट के कारण वेस्टइंडीज के खिलाफ इंग्लैंड के बाकी बचे वनडे और टी20 मैचों से बाहर हो गए हैं। दाएं हाथ के तेज गेंदबाज ऑलराउंडर एनबेस्टन में इंग्लैंड की 238 रन की जीत के दौरान रिटर्न कैच लेने की कोशिश करते हुए उंगली में चोट लगा बैठे। इंग्लैंड क्रिकेट ने शनिवार को एक बयान में कहा, 'अब वह इंग्लैंड की मेडिकल टीम की देखरेख में रहिबिलिटेशन करायेंगे। वनडे टीम में उनकी जगह कोई खिलाड़ी शामिल नहीं किया जाएगा।' वनडे श्रृंखला का तीसरा और अंतिम मैच मंगलवार को खेला जाएगा।

## नायर का दोहरा शतक, भारत-ए का 557 रन का विशाल स्कोर

### एजेंसी

कैटरबरी

करुण नायर के शानदार दोहरे शतक से भारत ए ने इंग्लैंड लायंस के खिलाफ चार दिवसीय अनधिकृत टेस्ट के दूसरे दिन अपनी पहली पारी में 557 रन बनाए। नायर ने 281 गेंद का सामना करते हुए 26 चौके और एक छक्का जड़कर 204 रन बनाए। भारत ए ने सुबह तीन विकेट पर 409 रन से आगे खेलना शुरू किया और उनके दोहरे शतक से टीम ने मजबूत प्रदर्शन जारी रखा। नायर ने 186 रन से आगे खेलना शुरू किया और तेज गेंदबाज एडी जैक की गेंद पर कवर के ऊपर से



चौका लगाकर 272 गेंद में 200 रन पूरे किए। इससे पहले भारत ए ने ध्रुव जुरेल (94) और नीतिश कुमार रेड्डी (07) के रूप में दो विकेट

जल्दी गंवा दिए थे। नायर और जुरेल ने चौथे विकेट के लिए 195 रन जोड़े। इससे पहले सरफराज खान ने 119 गेंदों में 92 रन बनाए थे।

## आज से टेस्ट, वनडे और टी-20 के नियमों में बदलाव

### एजेंसी

दुबई

आईसीसी ने टेस्ट और वनडे के साथ टी20 फॉर्मेट को और रोमांचक बनाने के लिए अगले महीने जून से कुछ नए नियमों को बदलने का फैसला लिया है। इसमें वनडे में 2 नई गेंदों के इस्तेमाल के अलावा कन्कशन सबस्टीट्यूट नियम में बदलाव के साथ बाउंड्री लाइन पर पकड़े जाने वाले कैच के नियमों में बदलाव किए जा रहे हैं। नियमों में हो रहे बदलाव का सबसे ज्यादा असर वनडे फॉर्मेट में देखने को मिलेगा जिसमें गेंदबाजों को अधिक फायदा होगा। वनडे फॉर्मेट में पिछले कुछ सालों में बल्लेबाजों का दबदबा पूरी

## आज से टेस्ट, वनडे और टी-20 के नियमों में बदलाव

### एजेंसी

दुबई

तरह से देखने को मिल रहा है, जिसमें दोनों छोर से दो नई गेंद होने की वजह से गेंदबाजों को रिवर्स स्विंग हासिल करना थोड़ा मुश्किल हो जाता है। रिपोर्ट के अनुसार आईसीसी ने वनडे में 2 गेंदों के प्रयोग को लेकर अब नियम में जो बदलाव किया है उसमें 17-17 ओवर्स तक 2 गेंदों का इस्तेमाल किया जाएगा, जिसके बाद अब 35 ओवर्स के बाद सिर्फ एक गेंद का प्रयोग किया जाएगा जिससे गेंदबाजों के लिए आखिरी ओवर्स में रिवर्स स्विंग हासिल करने में थोड़ी मदद मिलेगी जिससे बल्लेबाजों के लिए तेजी से रन बनाना थोड़ा मुश्किल काम जरूर होगा।

**BABA SAHEB AMBEDKAR POLYTECHNIC**  
बाबा साहेब अम्बेडकर पॉलिटेक्निक  
Established/ स्थापित 2004 राष्ट्र के लिए 21 वर्षों की उत्कृष्ट सेवा

RCM POLYTECHNIC GAMPUS, M.P. MAJRA, JAHAJGAR, TEHSIL-BERI, JHAJJAR (HR)  
Ph. 7503386922, 7982122457, 8755051173; Website: www.bsapolytechnic.com

**ADMISSION NOTIFICATION 2025-26/ सत्र 2025-26 के लिए प्रवेश अधिसूचना**

Applications are invited from Indian male/ female candidates for Polytechnic Diploma Courses. The courses are in Self Financial mode, Affiliated to State Board of Technical Education and Approved by All India Council for Technical Education, Government of India (AICTE). Reservation Policy will be followed strictly as per Government norms. The details of three years Post Matric courses are :

- कंप्यूटर साइंस
- COMPUTER SCIENCE
- MECHANICAL ENGINEERING
- ELECTRICAL ENGINEERING
- ELECTRONICS ENGINEERING
- CIVIL ENGINEERING
- मैकेनिकल इंजीनियरिंग
- इलेक्ट्रिकल इंजीनियरिंग
- इलेक्ट्रॉनिक्स इंजीनियरिंग
- सिविल इंजीनियरिंग

Last Date of Registration 16.07.2025  
Last Date of Admission 31.07.2025

पंजीकरण की अंतिम तिथि 16.07.2025  
प्रवेश की अंतिम तिथि 31.07.2025

निदेशक  
Director

## ऊंची कूद में रचा इतिहास: पराली की बोरी पर की ट्रेनिंग, अब 18 साल की उम्र में जीता स्वर्ण

### एजेंसी

नई दिल्ली

एशियाई एथलेटिक्स चैंपियनशिप 2025 में स्वर्ण पदक जीतने वाली पूजा सिंह ने 2019 में ऊंची कूद में स्पर्धा करने का फैसला किया था। शुरुआत में पराली से भरी बारियों पर अभ्यास करती थी लेकिन शुक्रवार को इस 18 साल की एथलीट को आखिरकार अपनी मेहनत का फल मिल गया। पूजा ने महिलाओं की ऊंची कूद में 1.89 मीटर की अपनी सर्वश्रेष्ठ कूद लगाकर स्वर्ण पदक जीता। पूजा ने भारतीय एथलेटिक्स महासंघ द्वारा आयोजित एक



बातचीत में मीडिया से कहा, 'मैंने 2017 में शुरुआत की और 2019 तक मैं योग और जिम्नास्टिक कर रही थी। मैंने कई स्पर्धाओं में भी हिस्सा लिया। 2019 में मैंने ऊंची कूद को चुना। मैं कड़ी मेहनत और संघर्ष के बाद मैं यहां तक पहुंची हूँ।' पूजा ने कहा कि पराली से भरे बोरी पर अभ्यास करने से

### अगासरा ने भी जीता सोना

वहीं, हेप्टाथलॉन में स्वर्ण पदक जीतने वाली नदिनी अगासरा ने कहा कि 34.18 मीटर दूर माला फेंकने के दौरान उन्हें कोहली ने दर्द महसूस हुआ जहां उन्हें पहले भी चोट लग चुकी है। नदिनी ने कहा, मैं 38-40 मीटर माला फेंकने के बारे में सोच रही थी लेकिन कल चार स्पर्धाओं के बाद मुझे कोहली ने दर्द महसूस हुआ। गुलवीर सिंह ने 10000 मीटर में सफलता के बाद 5000 मीटर में स्वर्ण पदक जीता और कहा कि उनका ध्यान 'टाइमिंग पर नहीं बल्कि पदक जीतने पर था।' अंडर-16 रिकॉर्ड (1.76 मीटर) बनाया।